

ሰንበት ዘዘርእ

ሐምሌ 9 2009ዓ.ም. (7/16/2017)

መዝሙር: ይሠጠዎ ወይሰምዎ ጸሎቶ...

ንባባት: ሮሜ 8:18-23፥ 2ጴጥ 2:17-ፍ፥ ግ.ሐ. 14:6-8፥ ማቴ 13:1-23።

ምስባክ: አርውዮ ለትለሚሃ፥ ወአስምሮ ለማእረራ፥ ወበነጠብጣንከ ትበቁል ተፈሲሃ”
“ንነግሕታታ ተስትዮ፥ ንድንኩላታ ትምድምዶ፥ ብዝናም ተለምልማ፥ ንብቕላ ትባርኽ” መዝ. 64:10።

መዝሙር: ጎይታ ሰንበትን አምላኽ ምሕረትን አብ ዓዓመት ክረምቲ ይኸፍተልና ደመናታት ቃሉ ይሰምዑ፥ ንዝለመኖ ኩሉ ጸሎቱ ይሰምዖን ይቕበሎን።

ብዛዕባ ሓደ ውሩይ ረቢ (መምህር) አኪቫ ዝብሃል አብ ፩ይ ክፍለ ዘመን ዝነበረ ዝንገር ታሪኽ አሎ። ሓደ መዓልቲ ረቢ አኪቫ መጓሰኡ እናንሰየ እንከሎ አስተውዕል አቢሉ ንታሕቲ ገጹ እንተ ጠመተ ዝዛሪ ማይ አብ ደንደስ እናአንጫዕጭዑ አብ ትሕቲ ጎቦ ናብ ውሒዝ ክጽንበር ረአየ። አብ ትሕቲኡ ሓደ ዓቢ ከውሒ ነበረ። ዘገርም እቲ ከውሒ ተፈርፊሩ ዓሚቕ ጉድጓድ ዝመስል ነርዖ። እቲ ንብዙሕ ዘመናት ዝነጥብ ዝነበረ ነጥቢ ማይ ነቲ ከውሒ ፈርፊሩ ፈርፊሩ ኩሚትዎ ጎድጓድ ከም ዝገብር ገርዖ። ሽዑ ረቢ አኪቫ ከስተንትን ጀሚሩ ንጣብ ማይ ነዚ ዓቢ ከውሒ ከምዚ ክገብር ካብ ከአለ ክስብ ክንደይ ካብዚ ብዝበለጸ ቃል አምላኽ አብ ልበይ ውሽጢ አትዩ መገዲ ክጸርግ ዘይምኽአለ? አኪቫ ሓደ ከለልዮ/ክፈልጦ ዝኸአለ ማይ አብ ልዕሊ ከውሒ ብሓደ ጊዜ እንተ ፈሰሰ እቲ ከውሒ ሓንቲ ለውጢ አይገብርን እዩ። እቲ ለውጢ ዝገብር ቀስ ኢሉን ንነውሒ ጊዜ እንተ ነጠበ ነፍስወከፍ ንጣብ ዓመት ድሕሪ ዓመት ነቲ ከውሒ መልክዑ ከም ዝቕይር ገርዖ።

ዝሰማዕናዮ ቃል አምላኽ ብዝያዳ ዘተኩረሉ አብ ቀጻልነትና ብርታዕ ቃል አምላኽ ንአእምሮናን ልብናን ከብርህን ከንቀሳቕሰን አብኡ ምእንቲ ክንአምንን ምስኡ ዘሰማምዕ ግብሪ ክህልወና ይነግረና።

አብ ትንቢት ኢሳያስ 55:10-11 ዘሎ እንተ አንበብና ሓደ ካብቲ ዝጸበቕን ፍሉይ ቅጅታ ዝፈጥር አብ ቅዱስ መጽሓፍ ብዛዕባ ኃይልን ዓላማን ቃል አምላኽ ከምኡ ነቶም ዝቕበልዎ ሕይወት ከም ዝህብ ዝነግር ንረክብ። ኢሳያስ ነብይ ናይ ምጽንፍዕ መልእኽቲ ንህዝቢ እስራኤል እናነገረ ንዝመጽእ ግርማ ብተስፋ ክጽበዩ ይነግሮም። ነቲ ኃያል ቃል አምላኽ ብአምሳል ዝናብ ይገልጻ። ዝናም ካብ ሰማይ ይወርድ እሞ ንምድሪ የስትያ ከም እተብቑልን እተፍርን ከአ ይገብራ። መሬት ጽቡቕ ፍረ ትህብ እሞ ንመጻኢ ዝኸውን ዝርኢ ትህብ። ልክዕ ከምኡ ቃል አምላኽ ካብ ላዕሊ ይወርድ እሞ ንዓለም የሃብትማ። ዓለም ከምቲ ንማሕረስ ዝተቐረበ መሬት ዝናም ዝጸበ ንቃል አምላኽ ትጽብዮ። ቃል አምላኽ ቅጽበታዊ ጽልዋ አብ መንፈሳዊ ሕይወት እውን አልኦ እዩ። እስራኤላውያን አብ ስደት እንከለዉ ሕማቕ ናብራ ተስፋ ዘይብሉ እዮም ዝነበሩ ነሮም። እዚ ኹሉ ክልወጠሎም እታ ሓንቲ ቃል አምላኽ አብ ልቦም ክሓድር እንተ አፍቀዱ ጥራሕ እዩ። ኢሳያስ ቃል አምላኽ ፈርያም ልቢ አብ ህዝቡ ከም ዝርከብ እምነት ነርዖ። በዚ ኸአ ንነገስታ ዓለም ብመንፈሳውነት ክምግቡ ምሉእ ተስፋ ነርዖ። ወላ እኳ ብኃጢአቶም አይነስሑ አምላኽ ናብ ሕይወት ዝወስድ ናቱ ተበግሶ ክወስድ እዩ። መለኮታዊ ቃሉ ነቲ ሕይወት ዝህብ ዓላማ አብ መዓላኡ ከዮብጽሐ ንሰማይ አይክምለስን እዩ። ኢሳያስ እምብኦር አብ ቅድሚ ህዝቢ አምላኽ

መልእክቲ ተስፋ እዩ ዘቕርቡሎም ነሩ። ነቲ ቃል ኣምላኽ ዝህቦ ኣዕጋቢ ጸጋ ይዝክር። ከምቲ ኣምላኽ ንዓለም ክፈጥር እንከሎ ቦቲ ዝፈጥር ቃሉ ገሩ ንኹሉ ፍጥረት ዝፈጠረ ስለዚ እስራኤ ከኣ ነቲ ኃይሊ ቃል ኣምላኽ ኣሚኖም ካብ ስደት ነጻ ከምዝገብሮም ቀጺሎም ክኣሙኑ ይግብኡም።

ናይ ሎሚ ወንጌል ካብ ማቴዎስ ወንጌላዊ ነቲ ነውሳ ትምህርቲ ኢየሱስ ዘስተምሃሮ ብዝተፈላለዩን ተምሰሌታዊ ኣገላልጻ ገሩ ነቲ ቀንዲ ምስጢር ኃያሊ ቃል ኣምላኽ ይነግረና። ምዕራፍ 13 ብምልኡ ብምሳሌ ገሩ ዝሃቦ ትምህርቲ እዩ ዝገልጽ። ንሰማዕቱ ክግንዘብዎ ብምላት ብዝተፈላለዩ ምሳሌ ገሩ ትርጉም መንግስተ ሰማይ ይገልጸሎም ነሩ።

ኣብ ናይ ሎሚ ወንጌል ስለስተ ዝተፈላለዩ ክፍልታት ንረክብ፤ እቲ ምሳሌ ብርእሱ፤ ኣብ መንጎ ዝኣተወ ሓጺር ዓሚቕ ትምህርቲ ሓዘል ነገር፤ መግለጺ ናይ እቲ ምሳሌ። ነቲ ምሳሌ ከምዚ ገርካ ምርኣዩ ነቲ ሓቀኛ ቃላት ኢየሱስ ከም ዝመስል ይገብሮ። እዚ ኣብ መንጎ ብመለኮታዊ ሓሳብ ኣብ መንጎ ብምእታው ኣብ ምስማዕ ገጹ የምርሕ ኣብ መወዳእታ ትርጉም ናይ እቲ ምሳሌ ብምሃብ ምስ ሰማዕቱ ዘለዎ ርክብ ይነግር ግን ፍሉይ ትምህርቲ ወይ መልእክቲ ዝሃዘ እዩ።

ኢየሱስ ትምህርቱ ብምሳሌ ዘራኣይ ቃል ንቓሉ ብምግላጽ እዩ ጀሚሮዎ። ንደቀ መዛምርቱ ከም ዝሓሰቡ ኣብ ኩሉ ቦታታት ንዘርኡ ፋሕ ዘበለ ከም ዝሓሰቡ ገርዎም። ገለ ካብቲ ዘርኢ ኣብ ጽቡቕ ቦታ ወዲቑ መብዝሕትኡ ግን ኣብ ሕማቕ ቦታ እዩ ወዲቐ። እቲ ኣብ ጽቡቕ መሬት ዘይተዘርኦ ዘርኢ ገሊኡ ኣብ ኣብ መገዲ፤ ገሊኡ ኣብ ከውሒ ገሊኡ ኸኣ ኣብ ትሕቲ ኣም ስለ ዝወደቐ ክዓቢ ኣይክኣለን። እቲ ዘገርም ኣብቲ ምሳሌ እቲ ኣብ ጽቡቕ መሬት ዝተዘርኦ ብዙሕ ምፍራይ እዩ። እቲ ኣብ ጽቡቕ መሬት ዝተዘርኦ ዘርኢ ጽቡቕ ፍረ ክፈሪ እዩ። ኣብቲ ምሳሌ እቲ ቀንዲ ኣትኩሮ ኣብ እግዚኣብሔር እቲ ዘራኣይ ዝዓይን ዝፍርን እዩ።

ኢየሱስ ናይ እቲ ምሳሌ ትርጉም ይገልጽ። ኢየሱስ ንሰማዕቱ ከምህሮም ስለ ዝደለ ብምሳሌ ገሩ ይዛረቦም ነሩ። ሰማዒ ትርጉም ምሳሌ ክርድኦ ኣብ ኣስተንትኖ ወይ ምስትውዓል የድልዮ ምኽንያቱ ኣብ ገለ እዋን ምሳሌ ንርእሱ ኣይገልጽን እዩ። እቶም ነቲ ምሳሌ ክርድኡ ዝሓሰቡ ወይ ዝደልዩ ነቲ መልእክቲ ወይ ትርጉም ምሳሌ ክበጽሑ ስለ ዝኾኑ ብእኡ ክክሓሱ እዮም ሽዑ ፍረ ክፈርዩ እዮም። እቲ ኣብ መንጎ ዝኣቱ ሓሳብ ነቲ ምሳሌ ፍሉይ ትርጉም ይህቦ።

ኢየሱስ ንሓዋርያቱ ብምሳሌ ድሕሪ ምዝራቡ ትርጉሙ ይገልጸሎም እዚ ኸኣ ኣብቲ ባዕሉ ዘስተምሃሮ ብዛዕባ እቲ ቃል እዩ። ንሱ ኣብ ምስትምሃርን ትኣምራታ ብምግባሩ ክሳብ ክንደይ ሕያዋይ ምዃኑ ገሊጹ፤ ከምኡ ኣብቶም ንዑቃትን ኃጥኣንን ብዝያዳ ከይዱ ምስኣም ተቐሚጡ የስተምህሮም ነሩ። ነቲ ምሳሌ ክንትርጉም ከሎና እቲ ኣትኩሮ ብዝያዳ ኣባና (እቶም መሬት) ከምኡ ከመይ ገርና ከም እንምልስን እዩ። እቲ ዝተፈላለየ መሬት እቲ ዘርኢ ዝወደቐ ኣምሳል ናይ ነፍሲወከፍ ልቢ ንቃል ኣምላኽ ብሳዕባ መንግስቲ ኣምላኽ ንምቅባል ዝገብሮ ክፋትነት ዝገልጽ እዩ። ገለ ብቐሊል ካብ መንግስተ ሰማይ ከምንጠሉ እዮም፤ ገለ ኸኣ ንግዚኡ ክቕበልዎ እዮም እንተ ኾነ ገለ ፈተና ወይ ጸገም እንተ ተጓነፎም ቀልጢፎም ይክሕዱ፤ ገለ እውን ነቲ ቃል ክሰምዕዎ እዮም እንተ ኾነ ንኻልእ ነገራት ቀዳምነት ብምሃብ ኣይዝክርዎን። ገለ ግን ብጽቡቕ ይቕበልዎ ሽዑ እቲ ዘርኢ ብዙሕ ይፈሪ።

ቀዳመይቲ ንባብ ካብ መልእክቲ ጳውሎስ ናብ ሰብ ሮሜ እያ። ንመሰረታዊ ተስፋ ደቂ ሰብ ኣብ ዕግርግን ጭንቀትን ንዝነብር ትነግር። ንቅ. ጳውሎስ ብሰንኪ ኃጢአት ኩሉ ፍጥረት ተጎዲኡ እዩ። ንሕና ወክልቲ ኣምላኽ ፍጥረት ዓለም ኢና፤ ሕይወት ወዲ ሰብ በቲ ኣብ ዓለም ዘሎ ኩነታት ዝተጸልወ እዩ፤ ስቓይ፤ ብልሽውናኡን ቃንዝኡን። እዚ ኹሉ ኣብ ዓለም እንርእዩ

ሰቃይት ሕይወት ደቂ ሰብ ክሳብ ክንደይ ብኃጢአት ከም እተጎድኦ እዩ ዝገልጸልና። ኣብዚ ሕይወት ወላ እኳ ብዙሕ ንሳቕ ምስቲ ዝጽበየና ዘሎ ግርማ መለኮት ክንወዳድሮ እንከሎ ወላ ሓንቲ ኣይኮነን። ቕ. ጳውሎስ ኣረጋጊጹ ዝነግረና ወዲ ሰብ ወላእኳ ብዝተፈላለየ ሰቃይትን ብልሽውና ናይ እዚ ዓለም ይውረዶ ብጸጋ ኣምላክን በቲ ተስፋ ዝመልኦ መንፈስ ኣምላክ ኩሉ ክቕየር ይክኣል እዩ። ሰብኣዊ ቃላት ድሩትን ውሱን እዩ። ጸጋ ኣምላክ ግን ነቲ ዙብቅጥ ቋንቋና ንኣምላክ ዝበቅዕ ይገብሮ። ኣማናይ ክርስትያን ኩኖ ሰብኣዊ ሓቂ ይርኢ እሞ ኣብ ሓቀኛ ሰብኣዊ ሓቅታት ኣብ ክእለት ኣምላክ ክድሕነና ብዘለዎ እምነት ተደጊፉ ነቲ ሓቀኛ መገዲ ሒዞ ከምቲ ዝድለ ይፈሪ።

ብምልኡ ኣብ ቕ. መጽሓፍ እንረኽቦ ቃል ኣምላክ ንስለ ዘረባ ጥራሕ ዝተዘርበ ኣይኮነን። ግብሪ ዘለዎ ዝፈጥር ሕይወት ዝህብ ቃል እዩ። ከምቲ ሕይወት ዝወልድ ዘርኢ እዩ። ኣበይ ኢና እንረኽቦ እዚ እንብሎ ዘሎና ቃል? ብርግጽ ንኣና ሓደ ነገር ኣሎ ቃል ኣምላክ ብዝያዳ ብንጹር እንምከረሉ ንሱ ኸኣ ኢየሱስ ክርስቶስ እዩ።

ኣባ ንጉሠ ፍስሓ